

Tural Əlisoy

BDU

İlahiyyat fakültsinin
məzunu**Əlifba**

*Haqq aşığı
Dədə Ələsgərin
pak-mübarək ruhuna
ithaf olunur*



İlk hərfimiz "A"dır – Allah!
"Be" – Baqidir, daim yaşar.
"Ce" – Cabbardır, məcbur edər,
Həyat qədərle örtüşər.
"Çe" – Çalab dünyanı qurar,
"De" – Dəyyandır, savab verər.
"E" – eşidər, cavab verər,
Qul muradına yetişər.
"Ə" – Əfüvv əfv edər, keçər,
"Fe" – Fəttah qapılar açar.
"Ge" – gözəldir, gövhər saçar,
Şölesindən göz qamaşar.
"He" – Həlimdir, şəfqətlidir,
"Xe" – Xaliqdir, xilqətlidir.
"İ" – izzətli, taqətlidir;
Sığınan yoxuşlar aşar.
"Je" – jaləylə eşdə gərək,
"Ke" – Kərimdir, xərçdə gərək.
"Qe" – Qəvidir, gücdə gərək;
Əmr etsə, insan daşlaşar.

"Le" – Lətif, görünməz, qaib,
"Me" – Malikdir mülkə sahib.
"Ne" – nurdan bizə üfləyib,
Odur ki, eşqimiz coşar.

"O" – hər vaxt oyaqdır məgər!
"Ö" – öfkəli, sahibvüqar.
"Pe" – Padişah, Pərvədigar!
Saymayan müşkülə düşər.

"Re" – Rəhmandır, rəhmi çoxdur,
"Se" – Səbur səbirdən toxdur.
"Şe" – Şəriksiz, tayı yoxdur,
Di gəl, azğınlar şirk qoşar.

"Te" – Təvvab; tövbə et barı!
"U" – ucadır görklü Tanrı!
"Ü" – ülvidir, həm də arı;
Napaklar yolundan çaşar.

"Ve" – Vəhhab ehsanı boldur,
"Ye" – Yezdan yavəri-quldur.
"Ze" – Zahirün ələl-külldür,
Əlisoysa aciz bir bəşər.

31.07.2020

LÜĞƏTÇƏ

Baqi (ərəbcə) – əbədi
Cabbar (ərəbcə) – məcbur edən
Çalab (əski türkcə) – yaradan, Tanrı
Dəyyan (ərəbcə) – əməllərin qarşılığını verən, mükafatlandır
ran
Əfüvv (ərəbcə) – əfv edən, bağışlayan
Fəttah (ərəbcə) – xeyir qapılarını açan
Xilqət (ərəbcə) – yaradılış
İzzət (ərəbcə) – güc, qüdrət
Jalə (farsca) – şəh
Eş (türkcə) – bənzər
Kərim (ərəbcə) – səxavətli
Qəvi (ərəbcə) – qüvvətli
Lətif/qaib (ərəbcə) – gözəgörünməz
Malik (ərəbcə) – hökmdar, mülkün sahibi
Məgər (farsca) – yalnız
Öfkəli (türkcə) – qəzəbli
Vüqar (ərəbcə) – əzəmət, ucalıq
Səbur (ərəbcə) – çox səbirli
Şirk (ərəbcə) – şirik
Təvvab (ərəbcə) – tövbələri qəbul edən
Görklü (əski türkcə) – gözəl, görkəmli
Ülvi (ərəbcə) – uca
Arı (əski türkcə) – pak, təmiz
Vəhhab (ərəbcə) – bol nemətlər verən, paylayan, hədiyyə
edən
Ehsan (ərəbcə) – yaxşılıq, lütf
Yezdan (farsca) – yaradan, Tanrı
Yavəri-qul (farsca) – qulun yardımçısı
Zahirün ələl-küll (ərəbcə) – hər kəsdən/şeydən üstün, qalib,
xəbərdar

**Qeyd: Ərəb əlifbasının 28 hərfinin sıralandığı, aşığı-
ların «əliflam» adlandırdığı şeir şəklində yenilik edən
müəllif bu əliflamında latın qrafikalı hazırkı əlifba-
mızın hərflərini sıralamaqla Azərbaycan aşığı şeiri ta-
rixində bir ilkə imza atıb.**